

اجتمائی تقویٰ

خرم مراد

تقویٰ سوچ اور عمل کی وہ روشن ہے جو دنیا اور آخرت کی ساری بھلاکیوں کو اپنے اندر سمیٹ لیتی

ہے۔

اللہ کی کتاب اور جو کچھ اللہ کے رسول نے کہا ہے اور ہدایت دی ہے اس کا مقصد بھی تقویٰ پیدا کرنا اور ترقی بنانا ہے۔ قرآن مجید ان کے لیے کتاب ہدایت ہے جو اپنے اندر تقویٰ کی صفت رکھتے ہوں۔ اس کے ایک معنی یہ ہو سکتے ہیں کہ اس کی ہدایت حاصل کرنے کے لیے اس کی راہ پر چلنے کے لیے تقویٰ ضروری اور ناگزیر ہے۔ ایک معنی یہ بھی ہو سکتے ہیں کہ یہ کتاب اصل میں ترقی بنانے کے لیے نازل ہوئی ہے۔

تقویٰ

تقویٰ کو ہم سب جانتے اور پہچانتے ہیں اور مختلف طریقوں سے اس کا تصور اور تاریخ ہمارے درمیان موجود ہے۔ یہ عربی کے جس لفظ (وقایہ) سے لکھا ہے اس کے معنی ”بچھے“ کے ہیں۔ اسی سے تقویٰ کا لفظ لکھا ہے اور تقویٰ کے لغوی اور اصطلاحی معنی یہ ہوں گے کہ اپنے آپ کو بچالو۔

اللہ تعالیٰ نے انسان کی فطرت میں کسی بھی نقصان دہ اور ضرر رسال چیز سے پچنا، دلیلت کیا ہے۔ جو چیز بھی ہمیں نقصان پہنچاتی ہو، اس سے ہم پچنا چاہتے ہیں اور بچنے کی کوشش کرتے ہیں۔ اگر غور کیا جائے تو ہماری پوری زندگی کا تابا بانا انہی دو چیزوں سے بُنا جاتا ہے۔ ایک یہ کہ اپنے آپ کو ان چیزوں سے بچائیں جن کو ہم اپنے لیے نقصان دہ سمجھتے ہوں، اور دوسرے یہ کہ ان چیزوں کو حاصل کیا جائے جن میں ہم اپنے لیے نفع اور فائدہ دیکھتے ہوں۔ نفع اور نقصان کا پیمانہ مختلف ہو سکتا ہے لیکن مومن ہو یا کافر، انسان کی فطرت میں بھی وجود ذات موجز نہ رہتے ہیں، اور زندگی کی ساری سوچ اور سارا عمل ان ہی دو چیزوں سے متین ہوتا ہے۔ جس چیز سے جان و مال اور عزت و آبرو کو نقصان پہنچتا ہو، آدمی اس کے خلاف دفاع کرتا

ہے اور اپنے آپ کو بچاتا ہے، اور جہاں بھی وہ نفع دیکھتا ہے۔۔۔ پڑھنے لکھنے میں، کیریئر بنانے میں، تجارت میں، دوسروں پر اپنا حکم جانا اور اپنی عزت بنانے میں۔۔۔ اس کے لیے وہ کام کرتا ہے۔ ایک لحاظ سے یوں محسوس ہوتا ہے کہ تقویٰ دراصل ایک منفی صفت ہے جو اپنے آپ کو ان چیزوں سے بچانے کا نام ہے جو نقصان پہنچانے والی ہوں۔ جب آدمی اپنے منصوبے کو ہر اس چیز سے بچالے جو اس کو نقصان پہنچانے والی ہو تو اس کے معنی یہ ہوں گے کہ اس کا منصوبہ کامیاب ہو گیا۔ اگر کسان بیچ ڈال کر اپنی کھیتی کو ہر اس آفت سے بچالے جو کھیتی کو نقصان پہنچا سکتی ہو تو کھیتی لہلہاٹھے گی اور فصل بھی دے گی۔ اس لحاظ سے تقویٰ دراصل اپنی پوری زندگی کو اچھے اعمال سے بھر دینے کا نام بھی ہے۔ فرق صرف اتنا ہے کہ اچھے اعمال کو اختیار کرنے سے پہلے یہ ضروری ہے کہ کم سے کم آدمی ان چیزوں سے رک جائے جو نقصان پہنچانے والی ہوں۔

لغوی معنوں کے لحاظ سے دین میں تقویٰ کا تصور اس لحاظ سے وسیع اور جامع ہے کہ اس میں ان چیزوں سے بچنا پیش نظر ہے جو زندگی کے مقصد کے خلاف ہوں۔ اگر زندگی کا مقصد اللہ کی بندگی اور اس کی رضا و جنت کی طلب ہے تو ہر وہ کام اور ہر وہ بات جس سے اس راہ میں رکاوٹ پڑتی ہو، جس سے یہ منزل کھوٹی ہوتی ہو، جس چیز سے اس منصوبے کو اور زندگی کے اس مشن اور کیریئر کو کہ آخرت بنے، اللہ کی رضا حاصل ہو اور وہ خوش ہو جائے، نقصان پہنچتا ہو اس سے بچنا دراصل تقویٰ ہے۔ اسی لیے تقویٰ کا انتہاء اگرچہ پوری زندگی میں ہوتا ہے لیکن فی الواقع اس کی جزا نسان کے دل میں ہوتی ہے۔ دل میں اگر خدا کی بندگی، اس کی محبت، اس کی جنت کی طلب، اس کی آگ کا احساس اور اس سے بچنے کی تربیت موجود ہو تو پھر وہ استعداد صلاحیت اور قوت پیدا ہوتی ہے جس سے ہم اپنے آپ کو ان چیزوں سے روک سکتے ہیں جو اللہ کے غصب کو دعوت دینے والی ہیں۔ اسی لیے قرآن مجید میں بھی اس کی طرف اشارہ کیا گیا ہے کہ تقویٰ تو دراصل دل کا تقویٰ ہے۔ جو لوگ اللہ کے رسولؐ کے سامنے اپنی آوازیں پست رکھتے ہیں، ان کے بارے میں فرمایا: **أولئكَ الذين افتحنا الله قلوبهم للتفوي ط** (الحجرات ۳۹:۳۹) ”دِرْحِقِیت وہی لوگ ہیں جن کے دلوں کو اللہ نے تقویٰ کے لیے جائی گا ہے۔“

نبی کریمؐ کا بھی ایک ارشاد ہے، ایک طویل حدیث میں، جس میں آپؐ نے ایک مسلمان پر دوسرے مسلمان کے حقوق شمار کرائے ہیں اور پھر آپؐ نے فرمایا: التقویٰ ها ہننا تقویٰ یہاں ہے۔ تین مرتبے آپؐ نے اپنے سینہ مبارک کی طرف اشارہ فرمایا کہ تقویٰ دراصل یہاں ہے۔ تقویٰ کے اس جامع تصور کی اصل بنیاد دل کی اس کیفیت کا نام ہے کہ اللہ موجود ہے اور کوئی کام

ایسا نہیں ہوتا چاہیے جو اس کو ناراض کرنے والا ہو۔ ہر وقت یہ دھیان لگا رہے اور خیال رہے کہ اللہ دیکھ رہا ہے۔ اگر کبھی اس سے غفلت ہو جائے جو زندگی میں بالکل ممکن ہے تو پھر لوٹ کر اسی کی طرف آجائے۔ جیسے ہی ہوش آئے تسبیہ ہو یا خیال آجائے کہ میں کوئی ایسا کام کر گزرا ہوں جو اس کی مرضی کے خلاف تھا، تو وہ فوراً اپٹھ آئے یہ بھی تقویٰ میں سے ہے۔ تقویٰ کی صفت یہ نہیں ہے کہ آدمی کبھی کوئی غلطی ہی نہ کرے بلکہ تقویٰ یہ ہے کہ اگر کبھی غلطی ہو جائے تو وہ لوٹ کر واپس اپنی اصل کی طرف آجائے۔ بُقْسَتی سے یہ بنیاد نگاہوں سے محظوظی اور تقویٰ کا یہ تصور جو پوری زندگی پر حاوی ہے، آہستہ آہستہ کم ہوتا گیا اور بالآخر چند ظاہری مراسم تک محدود ہو گیا۔ وضع قطع، اٹھنا بیٹھنا، آداب، بُس ان تک تقویٰ کا تصور محدود ہو کر رہ گیا۔

اجتیاعی تقویٰ

ہم نے اس موضوع میں ”اجتیاعی تقویٰ“ کے لفظ کو اختیار کیا ہے مگر یہ لفظ قرآن و سنت میں نہیں پایا جاتا۔ اس لحاظ سے یہ ایک میلان لفظ ہے اور نیا لفظ اختیار کرنے کی کوئی نہ کوئی غرض ہونی چاہیے۔ اس کی غرض یہ ہے کہ تقویٰ کی زندگی کا وہ دائرہ جو اجتیاعیت سے تعلق رکھتا ہے، ہم اس کے بارے میں کچھ گفتگو کریں۔ اس لیے کہ یہ ایک ایسا دائِرہ ہے جو عموماً نگاہوں سے محظوظ ہے اور تقویٰ کے حدود سے بھی باہر نکل چکا ہے۔ اس کی وجہ یہ ہے کہ حرام و حلال کا تصور بھی بہت محدود ہو گیا ہے۔ ہم جب حرام اور حلال کا لفظ بولتے ہیں تو حرام کے ساتھ ہمارے ذہن میں سوڈ، شراب، زنا اور مالی حرام، اس قسم کی چیزیں تو آتی ہیں لیکن ذہن میں یہ بات بہت کم آتی ہے کہ معاملات میں اور انسانوں کے ساتھ تعلقات میں اور حقوق و فرائض کی ادائیگی میں بھی بہت ساری چیزیں ایسی ہیں اور بہت ساری چیزیں اسی ہیں جو نماز اور زکوٰۃ کی طرح فرض کی گئی ہیں۔ خون بہانا، کسی کا حق مارنا، حسد کرنا، یہ سب چیزیں حرام ہیں۔ غائب کرنا بھی حرام ہے۔ مردار کھانا یقیناً حرام ہے، اس لیے کہ قرآن نے کہا ہے کہ یہ حرام ہے۔ اسی طرح سورا کا گوشت بھی حرام ہے لیکن غائب کرنا بھی مردار گوشت کھانے کے برابر ہے، اس لیے وہ بھی اسی طرح حرام ہے جس طرح دیگر چیزیں حرام ہیں۔ لیکن شراب کا جام دیکھ کر تو ہمارے اندر ایک کراہیت اور تنفس کی کیفیت پیدا ہو تی ہے اور کوئی مسلمان یہ نہیں سوچ سکتا کہ وہ شراب کے جام کو ہاتھ لگائے یا سورا کا گوشت کھائے یا وہ کوئی اور اس قسم کی بات کرے؟ اس لیے کہ یہ حرام ہیں، ان کو حدیث میں بھی حرام ثہیر ایا گیا اور قرآن میں بھی حرا م کیا گیا ہے، لیکن ہم غائب کو اس طرح سے حرام نہیں سمجھتے ہیں۔

درحقیقت اگر قرآن یہ کہہ دے کہ یہ مت کرو تو وہ چیز حرام ہو جاتی ہے۔ سوڈ کے بارے میں اس نے یہ کہا ہے کہ سوڈ مت کھاؤ، تو سوڈ حرام ہو گیا۔ شراب کے بارے میں کہا گیا کہ شراب کے قریب مت جاؤ

تو شراب حرام ہو گئی۔ زنا کے بارے میں اس نے کہا کہ زنا کے قریب مت جاؤ تو زنا حرام ہو گئی۔ اسی طرح اس نے کہا کہ تجویز مت کرو، غیبت مت کرو، کسی کا تصریح مت اڑاؤ، برے القاب سے مت پکارو، اور گالیاں نہ دؤ یہ سارے کے سارے احکام بھی دیے ہی احکام ہیں، جس طرح قرآن میں نماز پڑھنے کا حکم ہے، زکوٰۃ دینے کا حکم ہے، چور کا تھوڑا کاشنے کا حکم ہے، شراب سے رک جانے کا حکم ہے اور سود نہ کھانے کا حکم ہے۔ ان کے درمیان قرآن مجید نے کوئی فرق نہیں کیا ہے، لیکن چونکہ یہ مشکل کام ہیں اس لیے آہستہ آہستہ یہ تقویٰ کی تعریف سے بلکہ حرام چیزوں کی تعریف سے بھی خارج ہوتے گئے اور آج کا ایک مسلمان جو اللہ کے دین کی پابندی کر رہا ہو وہ یہ تو نہیں سوچتا کہ میں شراب پی لوں، یا سو رکا گوشت کھالوں گر اس کو غیبت کرنے میں جھوٹ بولنے میں، کسی کا حق مارنے میں، کسی کے ساتھ بد عہدی کرنے میں، کسی کے ساتھ برا سلوک کرنے میں کوئی عار محسوس نہیں ہوتی۔ ان گناہوں کے ارتکاب پر اس کے خیر میں معمولی ہی خلش بھی پیدا نہیں ہوتی۔ اس کے اندر سے نفرت کی کوئی لہر اس طرح سے نہیں اٹھتی جس طرح کہ اور چیزوں کے بارے میں ہوتی ہے۔ چونکہ تقویٰ کا یہ پہلو اجتماعی زندگی سے متعلق ہے، اس لیے ہم نے ”اجتہادی تقویٰ“ کی اصطلاح وضع کر کے اس کو واضح کرنے کی کوشش کی ہے۔

قرآن مجید سے یہ معلوم ہوتا ہے کہ تقویٰ کی جتنی بھی اس نے تعریفیں کی ہیں ان کے اندر یہی پہلو سب سے اہم اور نمایاں ہے جس کو اس نے ہمارے سامنے رکھا ہے۔ سورۃ البقرہ کی یہ مشہور آیت کہ:

لَيْسَ الْبِرُّ أَنْ تُؤْلِنَا وَجْهَكُمْ قَبْلَ الْمَشْرِقِ وَالْمَغْرِبِ وَأُولَئِكَ هُمُ الْمُفْتَقِئُونَ ۝
(البقرہ ۲: ۷۷-۷۸) یعنی نہیں ہے کہ تم نے اپنے چہرے مشرق کی طرف کر لیے یا مغرب کی طرف پلکہ نہیں یہ ہے کہ آدمی اللہ کو اور یوم آخراً اور ملائکہ کو اور اللہ کی نازل کی ہوتی کتاب اور اس کے پیغمبروں کو دل سے مانے اور اللہ کی محبت میں اپنادل پنڈمال رشتہ داروں اور قیمتوں پر، مسکینوں اور مسافروں پر مدد کے لیے ہاتھ پھیلانے والوں پر اور غلاموں کی رہائی پر خرچ کرے، نماز قائم کرے اور زکوٰۃ دے۔ اور نیک وہ لوگ ہیں کہ جب عہد کریں تو اُسے وفا کریں، اور بھی و مصیبیت کے وقت میں اور حق و باطل کی جنگ میں صبر کریں۔ یہ ہیں راست باز لوگ اور یہی لوگ متqi ہیں۔

قرآن مجید نے جہاں جہاں بھی احکام کا ذکر کیا ہے، نکاح و طلاق کے احکام ہوں یا وراثت کے، یا اجتماعی زندگی سے متعلق، وہاں یہی کہا کہ اللہ کے رسول سے اپنے آپ کو آگئے نہ بڑھاؤ۔ واتقوا اللہ ”اللہ سے تقویٰ اختیار کرو“۔ اپنی آوازوں کو اونچائنا کرو یہ بھی تقویٰ کی نشانی ہے۔ مجلس میں کہا جائے کہ پھیل جاؤ تو پھیل جاؤ، اور اگر کہا جائے کہ سکر جاؤ تو سکر جاؤ۔ جب کہا جائے کہ اٹھ جاؤ تو اٹھ جاؤ، یہ بھی بڑی نیکی

ہے۔ یہ معمولی نیکیاں نہیں ہیں۔ یہ بھی اجتہادی اخلاق سے تعلق رکھتی ہیں۔ پھر وہ حکمران جو دوسروں پر جبر و استبداد کرتے ہیں ان کے لیے بھی سیکی بات کہی گئی ہے کہ یہ بہت بڑا ظلم ہے اور اس کے خلاف بھی قرآن مجید نے ساری باتیں کھول کے بیان کی ہیں۔ اللہ کے جو نبی بھی آئے، انہوں نے جہاں اس بات کی دعوت دی کہ اللہ کی بندگی کرو کر کہ اس کے سوا کوئی الٹھیں ہے وہاں قرآن مجید نے ایک تواتر سے ہر نبی کی یہ دعوت بھی نقل کی ہے کہ فَاتَّقُوا اللَّهُ وَأَطْبِعُونَ (آل عمرن ۵۰:۳)۔ اللہ سے تقویٰ اختیار کرو اور میری اطاعت کرو۔ گویا اس کتاب سے مستفید ہونے کے لیے تقویٰ لازمی اور ناگزیر ہے۔

اجتماعی تقویٰ کی اہمیت

اجتہادیت کے مختلف پہلوالگ الگ شاہریے جاسکتے ہیں۔ اجتہادیت کا ایک پہلو آدمی اور آدمی کے درمیان تعلقات اور معاملات ہیں، اور اگر غور کیا جائے تو یہ ایک ایسا دائرہ ہے جس کی حدود میں زندگی کا پیشہ حصہ آ جاتا ہے۔ ماں باپ، بھائی، بہن، دوست احباب، محلے والے کار و بار کے ساتھی، سب اس کے اندر آ جاتے ہیں۔ ایک دوسرا پہلو وہ تعلق ہے جو اجتہادیت سے آدمی کا قائم ہوتا ہے۔ اپنے ذمہ داروں سے تعلق خواہ وہ حکمران ہو یا کسی کمپنی کا مالک یا کسی تنظیم کا سربراہ، جو بھی ذمہ داران ہوں، ان کے اپنے سے نیچے والوں سے تعلقات ہوں یا نیچے والوں کے اوپر والوں سے تعلقات یا ایک پوری اجتہادیت سے آدمی کے تعلقات ہوں۔۔۔ یہ سب کے سب اجتہادی تقویٰ کے دائرے میں آتے ہیں۔ سبی دراصل وہ اجتہادی تقویٰ ہے جو اللہ تعالیٰ کے ہاں جواب دیں اور مسٹویت کے لیے سب سے زیادہ نازک مقام ہے۔

ایک حدیث میں آتا ہے اور اسے حضرت عائشہؓ نے روایت کیا ہے کہ اللہ تعالیٰ کے سامنے اعمال تین رجڑوں کی شکل میں پیش ہوں گے۔ ایک اعمال کا رجڑ وہ ہو گا جس کو اللہ تعالیٰ ہرگز معاف نہیں کرے گا، ایک اعمال کا رجڑ وہ ہو گا جس کی اسے کوئی پرواہ نہیں ہو گی، اور ایک اعمال کا رجڑ وہ ہو گا جس کا حساب لیے بغیر وہ نہیں چھوڑے گا۔ پہلا رجڑ شرک سے متعلق ہے۔ شرک کو معاف نہیں کیا جائے گا۔ دوسرا رجڑ میں وہ چیزیں ہیں جو آدمی نے اپنے نفس کے اوپر ظلم کیے۔ اس کا تعلق اس کی ذات سے ہے یا اللہ سے مثلاً نماز چھوٹ گئی یا اس میں کوتا ہی ہو گئی یا روزے میں کوئی کوتا ہی ہو گئی۔ یہ وہ اعمال ہیں جن کی اللہ کو کوئی پرواہ نہیں ہو گی۔ یہ بھی آدمی کی بھلانکی کے لیے ہیں۔ اگر وہ چاہے گا تو معاف کر دے گا اور اگر چاہے گا تو اس پر حساب لے لے گا۔ لیکن جو تیسرا رجڑ ہے یہ ان معاملات کا ہے جو انسان اور انسان کے درمیان ہیں اور میکی دراصل اجتہادی معاملات ہیں۔ سبی وہ رجڑ ہے جس کا حساب لیے بغیر وہ ہرگز نہیں چھوڑے گا۔ اس سے یہ معلوم ہوتا ہے کہ اجتہادی تقویٰ کا معاملہ سب سے نازک معاملہ ہے دنیا میں بھی اور آخرين کی نجات کے لیے بھی۔

نبی کریمؐ نے مخفف انداز میں اپنے صحابہ کے ذوق اور ان کے مزاج کے پیش نظر ان کی سوچ کی تغیر اس طرح کی کہ وہ یہ سمجھ لیں کہ انسان اور انسان کے درمیان معاملات دراصل تقویٰ کا وہ دائرہ ہے جس میں ان کو سب سے زیادہ ہوشیار رہنے اور سب سے زیادہ اپنی خبرگیری کرنے کی ضرورت ہے۔ یہ اس لیے کہ اس کا مادا و نہیں ہو سکتا نہ عبادات ہو سکتی ہیں اور نہ کوئی دوسرا نیکیاں۔ چنانچہ آپؐ نے ایک دفعہ ایک بہت ہی خوب صورت مثال کے ذریعے اپنے اصحاب سے یہ پوچھا کہ جانتے ہو مفلس کون ہے؟ صحابہؓ نے کہا کہ مفلس تو ہم اس کو سمجھتے ہیں جس کے پاس روپیہ بھیہ اور دنیا کا مال و متاع نہ ہو۔ حضورؐ نے فرمایا کہ نہیں بلکہ میری امت کا مفلس وہ ہے جو قیامت کے روز نماز، روزہ اور صدقات کی بہت ساری نیکیاں لے کر آئے گا لیکن اس حال میں آئے گا کہ کسی کو گالی دی ہوگی، کسی کے اوپر بہتان لگایا ہوگا، کسی کا خون بھایا ہو گا، کسی کا مال کھایا ہوگا اور کسی کا حق مارا ہوگا۔ سارے دعوے دار وہاں پر کھڑے ہو جائیں گے، ان کے دعوؤں کا تصفیہ کیا جائے گا اور قصاص دلوایا جائے گا۔ اس کے بعد اس کی نیکیاں لے کر ان لوگوں میں تقسیم کر دی جائیں گی۔ آپؐ نے پورا منتظر ٹھیکنگ کر دکھادیا کہ اس دعوے دار کو نیکیاں دے دی جائیں گی، اس دعوے دار کو نیکیاں دے دی جائے گی، اس لیے کہ وہاں سوائے نیک اعمال کے کوئی اور کرنی نہیں ہوگی کہ جس کے تحت آدمی کے اعمال کا فیصلہ ہو۔ جب اس کی تمام نیکیاں ختم ہو جائیں گی تو دعوے داروں کی برائیاں اور گناہ لے کر اس کے سر پر ڈال دیے جائیں گے اور بالآخر وہ آگ میں ڈال دیا جائے گا۔

ایک اور حدیث میں آپؐ نے اسی بات کو مزید موڑ انداز میں یوں بیان فرمایا کہ آدمی جب اپنے اعمال نامے پر نگاہ ڈالے گا اور نیکیاں دیکھے گا تو سمجھے گا کہ میں تو نجات پا گیا یہاں تک کہ دعوے دار کھڑے ہو جائیں گے۔ جب دعوے دار دعویٰ کرنا شروع کر دیں گے اور ایک ایک دعوے کا تصفیہ کیا جائے گا اور فیصلہ صادر ہوگا تو آخر میں معلوم ہوگا کہ نیکیوں کا سارے کا سارا ذخیرہ تو دوسروں کی نذر ہو گیا اور اپنے پاس کچھ بھی نہیں رہا کہ جس پر آخرت میں نجات کا سامان ہو۔ لہذا آخرت میں بھی اس کی اہمیت ہے اس لیے کہ کوئی عبادت بھی اس کا بدل نہیں ہو سکتی۔ دین نے جو قدر وہ دیا ہے اس میں اسی کو سب سے اہم بات کے طور پر رکھا گیا ہے۔

ایک اور حدیث میں آتا ہے کہ نبی کریمؐ کے سامنے دو عورتوں کا ذکر کیا گیا اور کہا گیا کہ ایک عورت تو بہت نمازیں پڑھتی ہے، صدقہ دیتی ہے، روزے رکھتی ہے لیکن اس کے پڑوی اس کی بذبانبی سے نکل ہیں۔ اس کا کیا انجام ہوگا؟ آپؐ نے فرمایا: ہی فی النار "یہ جہنم میں جائے گی"۔ ایک دوسرا عورت کا ذکر ہوا کہ وہ فرض نمازیں پڑھ لیتی ہے، کچھ نیکر کے لکڑے صدقہ کر دیتی ہے، رمضان کے روزے رکھ لیتی

ہے اور کوئی خاص عبادات نہیں کرتی۔ لیکن یہ کہ پڑوی اس کی خوش کلامی اور شیریں بیانی سے بہت خوش ہیں۔ آپ نے فرمایا: ہی فی الجنۃ "یہ جنت میں جائے گی"۔

ایک اور واقعہ احادیث کی کتابوں میں آتا ہے کہ ایک صاحب حضورؐ کی مجلس میں آئے اور انھوں کر چلے گئے۔ آپ نے فرمایا کہ کسی کو جنتی کو دیکھنا ہوتا ان کو دیکھے۔ حضرت عبداللہ ابن عمرؓ نے جب یہ سنا تو ان کو یہ شوق ہوا کہ وہ جا کر یہ معلوم کریں کہ آخر وہ کیا چیز ہے کہ جو ان کو جنت میں لے جانے والی ہے اور یہ کہہ دیا گیا ہے کہ اگر جنتی کو دیکھنا ہوتا ان کو دیکھے لو۔ ان کو جنت میں جانے کا شوق تھا، اس کی جاگہ میں رہتے تھے۔ وہ ان کے پاس گئے، کوئی بہانہ کیا اور کہا کہ میری گھر میں لڑائی ہو گئی ہے، ناراضی ہو گئی ہے، اس لیے میں آپ کے پاس کچھ وقت کے لیے رہنا چاہتا ہوں۔ انہوں نے کہا کہ تمیک ہے آپ شوق سے ٹھیک ہو جائیں۔ انہوں نے دیکھا کہ رات آئی اور پوری رات گزر گئی یہاں تک کہ جبکہ وقت آگیا۔ انہوں نے کھڑے ہو کر تجدید نہیں پڑھی۔ ان کو بڑا تعجب ہوا کہ یہ آدمی تجدید بھی نہیں پڑھتا تو یہ جنت میں کیسے جائے گا؟ پھر دن بھر انھیں دیکھتے رہے، ان کے اعمال کا عبادات کے لحاظ سے، تقویٰ کے معیار کے لحاظ سے جائزہ لیتے رہے گرائیں کوئی خاص بات نظر نہیں آئی۔ تیرے دن انہوں نے ان سے رخصت لی اور کہا کہ میں تو دراصل اس لیے آیا تھا کہ آپ کے بارے میں رسول اللہ نے فرمایا تھا کہ کسی نے اگر جنتی کو دیکھنا ہوتا تو انھیں دیکھے لے گر میں نے تو آپ کے اندر اسکی کوئی خاص بات نہیں پائی۔ اس پر انہوں نے کہا کہ میں جو کچھ بھی ہوں آپ کے سامنے ہوں، اتنا ہی جا نتا ہوں۔ بس اتنی بات ضرور ہے کہ میرے دل میں کسی مسلمان کے لیے کوئی کینہ اور دشمنی نہیں ہے۔ انہوں نے کہا کہ یہی دراصل وہ وجہ ہے جس کی وجہ سے اللہ کے رسولؐ نے آپ کے بارے میں یہ بھارت دی کہ یہ آدمی جنتی ہے۔ اس سے یہ معلوم ہوتا ہے کہ عبادات کے درمیان ان چیزوں کا کیا مقام ہے!

بنيادی اصول: ایذا پہنچانے سے گریز

انسان اور انسان کے درمیان، بلکہ یوں کہیے کہ انسان اور ساری تخلوقات کے درمیان، جن میں جانور، پرندے اور درخت سب آجاتے ہیں، اجتماعی تقویٰ کا بنیادی اصول یہ ہے کہ آدمی دوسرا کو ایذا پہنچانے سے اپنے آپ کو بچائے۔ صحیح بات یہ ہے کہ ساری شریعت کی بنیاد یہی ہے۔ نکاح اور طلاق کے مسائل ہوں یا اور امت کے احکام، سیاست کے قوانین ہوں یا شریعت کے حدود سب کا مدار اسی بات پر ہے کہ انسان دوسرا انسان کو ایذا نہ پہنچائے۔ تکلیف نہ دے۔ چھوٹے چھوٹے احکام ہیں کہ آدمی گھر میں جائے تو اجازت لے کر داخل ہو، گھر میں بلا اجازت داخل ہو جاؤ گے تو گھر والوں کو تکلیف ہو گی اور

ایذا پہنچے گی۔ تین آدمی کھڑے ہوں تو دو آدمی آپس میں بات نہ کریں۔ اس لیے کہ تیرے آدمی کو ایذا پہنچے گی اور تکلیف ہو گی۔ اس سے اپنے آپ کو بچاؤ۔ چھوٹے احکام ہوں یا بڑے، ان سب میں بنیادی اصول یہی ہے۔ تمام علاجے حسن اخلاق کی تعریف یہ کی ہے کہ اچھا اخلاق یہ ہے کہ آدمی دوسروں کو اذیت پہنچانے سے اپنے آپ کو روک لے۔ مولا نا اشرف علی تعالیٰ کے الفاظ میں اگر آدمی صرف دو باقیں اختیار کر لے تو پوری شریعت اس کے اندر آ جاتی ہے۔ ایک یہ کہ وہ جو کام کرے غالص اللہ کی رضا کے لیے کرے، اور دوسری بات یہ کہ کسی بندے کو کسی مخلوق کو اپنی ذات سے ایذا نہ پہنچائے۔ کوئی بات ایسی نہ کہئے کوئی کام ایسا نہ کرے کوئی معاملہ ایسا نہ ہو جس سے دوسرے انسان کو ایذا پہنچے۔ اگر لوگ صرف ان دو اصولوں کو اپنے زندگی کے اندر اختیار کر لیں تو پوری کی پوری شریعت ان کی گرفت میں آ جائے گی۔

سیرت اور احادیث میں بہت سارے واقعات ہیں جن میں نبی کریمؐ نے فرمایا کہ کم سے کم آدمی کو اتنا تو ضرور کرنا چاہیے کہ نیکی کی راہ بھائیے، دوسروں پر خرچ کرے، غربیوں کی خدمت کرے، کما کر بھی دے اور بھلی بات کہے۔ جب لوگوں نے کہا کہ اگر یہ بھی نہ ہو سکے۔ پھر آپؐ نے فرمایا کہ کم سے کم اپنی ذات سے دوسروں کو اذیت پہنچانے سے روک لو۔ یہ تو کم سے کم چیز ہے کہ جس کا آدمی سے مطالبہ کیا جاسکتا ہے۔ حالانکہ یہ ایک بہت بڑی چیز ہے۔ آپؐ نے یہاں تک فرمایا: من اذی مسلمًا فقد اذا نی ومن اذی نی فقد اذی اللہ، جو آدمی کسی مسلمان کو ایذا پہنچاتا ہے، وہ مجھے تکلیف پہنچاتا ہے اور جس نے مجھے ایذا پہنچائی (رسولؐ کو ایذا پہنچائی) اس نے اللہ کو ایذا پہنچائی۔ اس طرح بندے کا معاملہ براہ راست اللہ کے ساتھ متعلق ہو گیا۔ مسلمان کی تعریف نبھی کی گئی ہے کہ مسلمان وہ ہے جس کی زبان اور ہاتھ سے دوسرا مسلمان محفوظ ہو، اور جس کے ہاتھ میں اپنے معاملات دے کر مسلمان مطمئن ہو کہ معاملہ ٹھیک چلے گا۔ آپؐ نے یہ بھی فرمایا کہ مسلمان پر مسلمان کا خون حرام ہے، اس کی عزت حرام ہے، اور اس کا مال حرام ہے۔ جب حرام میں عزت آگئی، مال آگیا، جسم و جان آگئی تو محترمات کا یہ دائرہ بڑا وسیع ہو گیا، جب کہ ہم نے حرام کا تصور براہی محدود کر دیا ہے۔ کھانے پینے اور اسی قسم کی چیزوں کو ہم سمجھتے ہیں کہ یہ حرام ہیں لیکن اللہ کے رسولؐ فرماتے ہیں کہ خون بھی حرام ہے، عزت بھی حرام ہے اور مال بھی حرام ہے۔ یہ دراصل وہ بنیادی اصول ہے جس کے تحت تقویٰ کی صفت پیدا ہوتی ہے۔

ظلم و زیادتی سے اجتناب

تقویٰ کے بہت سارے احکام ہیں یہاں سب کو سمیٹ کر بیان کرنے کی ضرورت نہیں ہے۔ اتنا ہی کافی ہے کہ ایک بنیادی اصول ہاتھ میں آ جائے جس کو قرآن و حدیث میں بہت ساری جگہ کبھی واضح طور

پر، کبھی بالواسطہ، کبھی اشارے سے، مختلف طریقوں سے واضح کیا گیا ہے۔ غور فرمائیے کہ طلاق یا نکاح کے احکام ہوں، سب معاملات میں اللہ تعالیٰ ہر جگہ یہی بات کر رہا ہے کہ کوئی ایسی بات نہ کرو کہ جس سے یہوی کو یا یہوی سے شوہر کو ایذا پہنچے۔ اسی طرح ورشے کی تقسیم اس طرح نہ کرو جس سے کسی دوسرے کی حق تلفی ہوا اور اسے ایذا پہنچے۔ جتنے بھی احکام ہیں، ان کے اندر اصل چیز ضرر کو مٹانا، حق تلفی کو ختم کرنا اور انسانوں کے تعلقات میں ایذا کو ختم کرنا ہے۔ اسی کو دوسرے الفاظ میں ظلم سے تعبیر کیا گیا ہے۔ لہذا اجتیحی تقویٰ یہ ہے کہ انسان ظلم اور ایذا سے بچے۔ ظلم کے لفظ کو خاص طور پر بہت وسیع مفہوم میں استعمال کیا گیا ہے۔

ظلم کی بہت سی صورتیں ہیں۔ شرک بھی ظلم ہے۔ ائمۃ الشیزک لَظُلْمٌ عَظِيمٌ ۝ (لقمان ۱۳:۳۱) ”بلاشہہ شرک بہت بڑا ظلم ہے۔“ لیکن انسانوں کے درمیان جو ظلم ہے اس کو اللہ تعالیٰ نے یوں بیان فرمایا ہے کہ میں نے اپنے اوپر ظلم کرنا حرام کر دیا ہے، تو ممّ بھی آپس میں ایک دوسرے پر ظلم نہ کرو۔ ظلم ایک ایسی چیز ہے جو قیامت کے روز اندر ہیرا بن جائے گی اور پھر اس سے آدمی کی تجات کی کوئی صورت نہیں ہوگی۔ آپ نے جو گورنر بھیجے، جن کو مسلمانوں کے کوئی معاملات پر دیکھئے دوسروں کے مال کے حوالے سے یا سیاست میں، حکومت میں جن کو معاملات پیش آتے رہے، ان کو آپ یہ وصیت کرتے رہے کہ مظلوم کی بدعا سے بچو۔ مظلوم کی بدعا اور اللہ تعالیٰ کے درمیان کوئی رکاوٹ نہیں ہے۔ ایک اور حدیث میں فرمایا کہ ولو کان فا جرا، یعنی اگر مظلوم بہت گناہ گار ہو تب بھی اس کی بدعا ضرور لگے گی۔ اس کے گناہ اس کے ذمے ہیں اور تمہارا ظلم تمہارے ذمے ہے۔ ایک اور جگہ آپ فرمایا کہ ولو کان کافر، اور اگر کافر ہو، تب بھی اگر مظلوم ہے تو اس کی بدعا ضرور عرش الہی تک جائے گی۔ اس لیے مظلوم کی بدعا سے بچنا۔

جانوروں کے معاملے میں تقویٰ

ظلم کا دائرہ صرف انسانوں تک محدود نہیں ہے بلکہ اس کو ساری مخلوقات تک وسیع کیا گیا ہے۔ اس طرح مؤمن کا یہ مزاج بنایا گیا ہے کہ کسی کے ساتھ بھی زیادتی کا نہ سوچے اور نہ زیادتی کرے۔ جانوروں کا ذکر میں اس لیے کہ رہا ہوں تاکہ اس بات کا بھی اندازہ ہو جائے کہ اجتیحی تقویٰ کے معاملے میں اسلام کی تعلیم کتنی نازک اور حساس ہے۔ جانور توبے زبان ہوتے ہیں، لیکن آپ نے فرمایا کہ ان جانوروں کے معاملے میں بھی اللہ سے تقویٰ اختیار کرو۔ اگر ذمہ بھی کرنا ہو تو کم سے کم تکلیف دو اور تیز چھری سے ذمہ کرو۔ ایک آدمی نے ایک جانور کو لٹا دیا اور اس کے بعد اس کے سامنے چھری تیز کرنے لگا۔ آپ نے فرمایا کہ اس کو تم دو موسمیں کیوں مارتے ہو؟ ایک تو اس کو مرنا ہے، ذمہ ہونا ہے اور دوسرے سامنے چھری تیز ہوتے دیکھ کر اس کا دل ہم جاتا ہے۔ چھری پہلے تیز کرو پھر اس کے بعد جانور کو لٹاؤ۔ ایک عورت

کے بارے میں فرمایا کہ اس نے ایک بیلی کو باندھ لیا نہ اس کو کھولتی تھی کہ جا کر وہ کھا پی لیتی اور نہ اسے غذا دیتی تھی۔ وہ مر گئی۔ میں نے معراج کے وقت اس عورت کو دیکھا۔ وہ عورت جہنم میں صرف اس لیے تھی کہ اس نے بیلی کو بھوکا باندھ دیا اور وہ مر گئی۔ غرض اوتھوں کے بارے میں جانوروں کے بارے میں پرندوں کے بارے میں سب کے متعلق آپ نے ہدایات دی ہیں۔ کسی نے چیزیا کے بچھوں کو گھونسلے سے اٹھالیا۔ چیزیا بے قرار پھرنے لگی۔ آپ نے کہا کہ ان کو چھوڑ دو اس لیے کہ جانوروں کے بارے میں بھی قصاص ہو گا۔ اس طرف بھی آپ نے اشارہ کیا ہے کہ اگر زیادتی ہو گی تو پرندہ کہے گا کہ اس آدمی نے مجھ کو بیکار مارا۔ نہ میں نے کچھ کھایا اور نہ کچھ کہا، اس نے خواہ گواہ مجھے مارڈا۔ اس زمانے میں جانوروں کے مقابلے ہوتے تھے۔ جانوروں کو باندھ کر تیر کے نشانے باندھتے جاتے تھے۔ اس سب سے آپ نے منع فرمادیا۔ اس لیے کہ اللہ تعالیٰ نے لعنت فرمائی ہے کہ جانوروں پر اس طرح کے مظالم ڈھانے جائیں۔

ایک مرتبہ آپ ایک انصاری صحابی کے باغ میں گئے تو ایک اونٹ آپ کے پاس آیا۔ فاتحہ کے مارے اس کا پیٹ پیٹھ سے لگ رہا تھا۔ اس کی آنکھوں سے آنسو بہنے لگے۔ آپ نے کہا کہ اس نے مجھ سے تمہاری شکایت کی ہے کہ تم اس کو کھانے کو نہیں دیتے ہو اور کام زیادہ لیتے ہو۔ تمہارے جانوروں کا بھی تمہارے اوپر حق ہے۔

پرانے زمانے کے ایک پیغمبر تھے۔ ان کے بارے میں حدیث میں ہے کہ ان کو ایک چیزوں نے کاٹ لیا۔ انہوں نے چیزوں کے پورے بیل کے اندر آگ لگادی۔ اللہ تعالیٰ نے ان کو فرمایا کہ تم اسی ایک چیزوں کو مارتے جس نے تمہیں کاٹا تھا۔ ساری چیزوں نے تو کوئی قصور نہیں کیا تھا کہ تم ان کو اس طریقے سے آگ لگاتے (بخاری)۔ لہذا بدلتے ہیں میں بھی ظلم سے بچنے کی بڑی شدید تاکید قرآن اور احادیث کے اندر موجود ہے۔

غور کیجیے کہ جس شریعت اور دین نے جانوروں، پرندوں، چیزوں وغیرہ کے بارے میں اتنا اہتمام کیا ہے، اس میں انسانوں کا کیا مقام ہو گا!

السالی جان کا احترام

ایذا اور تکلیف پہنچانے میں جو چیزیں سب سے اہم ہیں، وہ یہ ہیں:

سب سے پہلے انسانی جان کا معاملہ ہے۔ اگر کوئی شخص کسی مسلمان کو جان بوجھ کر قتل کر دئے، قرآن مجید کے الفاظ ہیں معمداً، تو پھر اس کا بدله یہ ہے کہ وہ ہمیشہ ہمیشہ کے لیے جہنم میں رہے گا۔ اس کا کوئی مدوا نہیں ہے۔ اس لیے کہ جس نے کسی انسان کو خون کے بد لے یا زمین میں فساد پھیلانے کے سوا

کسی اور وجہ سے قتل کیا اس نے گویا تمام انسانوں کو قتل کر دیا اور جس نے کسی کو زندگی بخشی اس نے گویا تمام انسانوں کو زندگی بخش دی۔ (المائدہ ۳۲:۵)

یہ انسانی جان کا احترام ہے لیکن جسم کو تعذیب دینے سے بھی منع کیا گیا ہے۔ تعذیب کے لیے انگریزی زبان کا جو لفظ آج کل مروج ہے اور حکومتوں اور ریاستوں نے بھی اسے اختیار کر رکھا ہے وہ ”ثارچ“ ہے۔ اس کی اجازت نہیں ہے کہ کسی لحاظ سے بھی انسان کو ثارچ کر کے جرم منوایا جائے، نہ اس کی اجازت ہے کہ حکومت اپنے کام کروائے اور نہ اس کی اجازت ہے کہ خلافت پر ثارچ کیا جائے۔

ایک موقع پر کچھ لوگ دھوپ میں کھڑے تھے کہ ایک صحابیؓ کا وہاں سے گزر ہوا۔ یہ دور غلافت کا واقعہ ہے۔ انہوں نے پوچھا کہ یہ لوگ دھوپ میں کیوں کھڑے کیے گئے ہیں؟ کہا گیا کہ ان لوگوں نے بیکس نہیں ادا کیا ہے۔ اس لیے ان کو دھوپ میں کھڑا کیا گیا ہے۔ فرمایا کہ میں نے نبی کریمؐ سے سنائے کہ جو آدمی بندوں کو عذاب دے تو اللہ تعالیٰ اس کو عذاب دیتا ہے۔ اس لیے تعذیب سے ”ثارچ“ سے اور جسم کو کوئی نقصان پہنچانے سے منع کیا گیا ہے۔ یہ جان کے احترام کی تعریف کے اندر آتا ہے۔ اسی طریقے سے کوئی ایسا مذاق کرنا جس سے دوسرے کو تکلیف پہنچے اس کو بھی آپؐ نے نجتی سے منع کیا، مثلاً کسی کے جو تے چھپا دیے یا کسی کا اسلحہ چھپا دیا۔ اگر باہمی تعلقات ایسے ہیں کہ کوئی بر انسیں مانتا تو پھر کوئی ممانعت نہیں۔ لیکن جہاں آدمی اس پر برا مانے، اسے تکلیف پہنچ تو پھر اس سے آپؐ نے منع فرمایا ہے۔ احادیث میں ایسے بے شمار واقعات ہیں جن میں آپؐ کی تنبیہات ہیں۔ شرارت سے اشارہ کرنا، تکوار سے یا کسی دوسری چیز سے کسی کو ڈرانا، اس سے بھی آپؐ نے کہا کہ مسلمان کو مت ڈراؤ، اس کو خونزدہ مت کرو۔ یہ سارے احکام دراصل جسم اور جان کی حفاظت کے لیے ہیں کہ مسلمان بھائی کی زبان اور ہاتھ سے دوسرے مسلمان کی ہر چیز محفوظ رہے۔ اس کا خون بھی محفوظ رہے، مال بھی اور عزت و آبرو بھی۔

عزت و آبرو کا تحفظ

اس سے الگی چیز، عزت و آبرو ہے جو ایک دوسرے پر حرام کی گئی ہے۔ عزت انسان کو اپنے خون سے بھی زیادہ عزیز ہوتی ہے۔ اس کی خاطر آدمی جان بھی دے دیتا ہے۔ مسلمان کی عزت پر کہیں سے بھی کوئی حرفاً آئے، آدمی کوئی ایسی بات کہے جو غیبت ہو یا تمثیل بدقیقی ہو یا بدگمانی، دوسروں کے عیوب کی نقل کرتے پھرنا ہو یا باہمی تعلقات کو خراب کرنا۔۔۔ اس سب کے بارے میں احادیث کے اندر اتنی شدید وعیدیں اور تنبیہات آتی ہیں جو دیگر اعمال کے بارے میں نہیں آتی ہیں۔ غیبت کے بارے میں کہا گیا ہے کہ یہ زنا سے بھی بدتر جرم ہے۔ کسی کے پیٹھ پیچھے اس کی برائی کا ذکر کرنا یا ایسی باتوں کا ذکر کرنا جو اس کو

نا گوار ہوں، یہ غیبت ہے۔ یہ ہمارے معاشرے کے اندر بہت عام ہے۔ لوگ سود کھانے کو اور شراب پینے کو تو برائحتے ہیں لیکن مسلمان کا گوشت آرام سے اور حزیرے لے کر کھاتے ہیں اور اسے برائحتی سمجھا جاتا۔ چغلی کھانا، ایک کی بات دوسرا جگہ پہنچانا، لوگوں کے عیوب ٹھوٹنا، یہ بات بڑی کثرت سے پائی جاتی ہے جب کہ لوگوں کے عیوب پر پردہ ڈالنے کا حکم ہے۔ لوگوں کے عیوب کی پردہ کشائی کرنے اور ان کو ذلیل کرنے سے بڑی سختی کے ساتھ منع کیا گیا ہے۔ کسی کی عزت کو پامال کرنا خواہ جس بھی طریقے سے ہو، لشکوں کے ذریعے سے یا کسی قسم کے اشاروں کے ذریعے سے، منع ہے۔ اشاروں سے لوگوں کی تحریر کرنے کی نہ ملت قرآن مجید نے خود بار بار کی ہے۔ وَنِيلْ تَكُلِّ هَمَزَة لَمَزَة ۝ (الهمزة ۱۰۳: ۱) ”جای ہے ہر اس شخص کے لیے جو (منہ در منہ) لوگوں پر طعن اور (پیشہ پیچہ) برائیاں کرنے کا خونگر ہے“۔ اس کی اجازت نہیں ہے۔ تحریر کرنے کے بارے میں تو یہ فرمایا گیا ہے کہ آدمی کے برا ہونے کے لیے یہ بات بالکل کافی ہے کہ وہ دوسرے مسلمان کو حیرت سمجھے، یا اس کو کہیں پر ذلیل کرے۔ چنانچہ مسلم کی مشہور حدیث ہے کہ مسلمان مسلمان کا بھائی ہے۔ وہ اس پر ظلم نہ کرے اس کو بے یار و مددگار نہ چھوڑے۔ اس کو کہیں ذلیل نہ کرے، اور اس کو اپنے سے حیرت نہ سمجھے۔ اسی کے اندر وہ جملہ ہے کہ التقویٰ ہلہنا ”تقویٰ اس جگہ ہے“۔ جو آدمی کسی مسلمان کو دل میں حیرت سمجھے، اس دل میں تقویٰ نہیں ہو سکتا۔ تقویٰ کے تو معنی ہی یہ ہیں کہ آدمی مسلمان کی عزت کرے اور مسلمان کے ساتھ حکریم کا برداشت کرے۔

مال و دولت کی حرمت

اس کے بعد پھر تیسرا چیز مال کی حرمت ہے۔ کسی بھی مسلمان کا مال کسی دوسرے مسلمان پر حرام ہے۔ جہاں رمضان میں روزے رکھنے کا حکم دیا گیا کہ آدمی صبح سے شام تک کھانے پینے سے روک جائے اور صرف رات میں سورج ڈوبنے سے لے کر نیک کھائے، اس کے فوراً بعد اللہ تعالیٰ نے فرمایا ہے کہ يَا أَيُّهَا الَّذِينَ أَمْنَوْا لَا تَأْكُلُوا آفَوَالَّكُمْ بَيْنَكُمْ بِالْبَاطِلِ إِلَّا أَنْ تَكُونُ تِجَارَةً عَنْ تَرَاضِ فَنَكِّمْ قَدْ (النساء ۲۹:۳) ”اے لوگو جو ایمان لائے ہو، آپس میں ایک دوسرے کے مال باطل طریقوں سے نہ کھاؤ، لین دین ہونا چاہیے آپس کی رضامندی سے۔“

روزہ جو کہ دن کے اوقات میں حلال چیزوں سے بھی روک دیتا ہے، اسی بات کا ذریعہ ہے کہ اس سے تقویٰ پیدا ہو۔ اس کا فطری تقاضا ہے کہ غلط طریقوں سے ایک دوسرے کا مال نہ کھایا جائے۔ اللہ کے رسول نے فرمایا ہے کہ جو آدمی جھوٹی قسم کھا کر کسی دوسرے آدمی کی کوئی چیز تھیا لیتا ہے، اس کے اوپر اللہ تعالیٰ نے جنت حرام کر دی اور جہنم واجب کر دی۔ ایک صاحب نے پوچھا کہ اگرچہ وہ بہت ہی تحریری

چیز ہو۔ آپ نے فرمایا: ہاں، خواہ وہ درخت کی ایک شاخ یا ٹہنی کے برابر ہی ہو۔ اسی طرح فرمایا کہ اگر کسی نے جھوٹی قسم کھائی، کسی کا حق مار لیا، کوئی زمین ہتھیاری تو وہ زمین آگ کا طوق بنا کر اس کی گردان میں ڈال دی جائے گی۔ گویا جو مال آدمی کا اپنانہیں ہے، کسی دوسرے کا مال ہے، اس کو کھانا، اس کو حاصل کرنا ناجائز ہے۔ یہ بھی اجتیاتی تقویٰ کا ایک حصہ ہے۔

اسی طرح سے باہمی تعلقات کے اندر قدم قدم پر تقویٰ کی تاکید ہے۔ اگر غور کیا جائے تو اللہ کے کوئی بھی احکام ایسے نہیں ہیں جو تقویٰ کے حدود سے باہر جاتے ہوں یا جن پر آدمی تقویٰ کے بغیر عمل کر سکتا ہو۔ اگر سورۃ البقرہ کی تلاوت کی جائے اور مطالعہ کیا جائے جس میں معاشرتی زندگی اور خاندانی زندگی کے احکام دیے گئے ہیں تو اس میں ہر حکم کے بعد اس قسم کی آیت ملے گی کہ واتقوا اللہ، اللہ سے ڈر، تم کو اس کی طرف لوٹ کر جانا ہے، اس کا عذاب بِرَاحْت ہے، وہ سن رہا ہے، وہ دیکھ رہا ہے، یا یہ کہ وہ تمہارے ساتھ ہے، لیکن واتقوا اللہ اس لیے کہ یہی تقویٰ کی اصل جائیخ اور پرکھ ہے کہ آدمی معاملات کے اندر خاندان کے اندر جوز پر دست ہیں، یعنی بیوی پیچے ملازم اور غلام، ان کے بارے میں انصاف کی روشن پر قائم رہے اور حقوق میں اس کی پابندی کرے۔

تیبیوں کے حقوق کی ادائیگی ضروری ہے۔ تیبیم کیا ہے؟ تیبیم بے سہارا ہے، وہ اپنادفاع نہیں کر سکتا۔ اس لیے کہ جو تیبیوں کا مال کھاتے ہیں وہ پیٹ میں آگ بھرتے ہیں۔ مسلمان بھائی اگر اپنے کسی عمل کا اعذر پیش کریں تو اس عذر کو قبول کرنا بھی ضروری ہے۔ حدیث میں آیا ہے کہ ہر بیوی اور جمعرات کو لوگوں کے اعمال اللہ کے سامنے پیش ہوتے ہیں۔ گناہ معاف کر دیے جاتے ہیں۔ لیکن جس نے شرک کیا ہو یا جس کے دل میں کسی مسلمان کے لیے کینہ اور دشمنی ہو، ان کے تعلقات خراب ہوں تو اللہ تعالیٰ کہتا ہے کہ ان کا معاملہ مؤخر کرو۔ ان کے باقی اعمال کے بارے میں بھی فیصلہ نہیں کیا جائے گا۔

وعدہ کر کے اور امان دے کر کسی کو نقصان پہنچانا بھی جائز نہیں۔ یہاں تک کہ حکومتوں اور حکمرانوں کے لیے بھی آپ نے اس بات کو جائز نہیں قرار دیا کہ لوگوں کو کوئی فریب دے کر اپنے قابو میں لے آئیں خواہ دشمن ہوں یا مخالف یا کافر۔ بد عهدی کرنے اور ان کو کسی قسم کا نقصان پہنچانے کی اجازت نہیں ہے۔ آپ نے فرمایا کہ میں اس سے بری ہوں کہ جو آدمی کسی کو امان اور پناہ دینے کے بعد اس کو نقصان پہنچائے۔ پھر اسی حدیث میں یہ الفاظ بھی ہیں اگرچہ وہ کافر ہو، یعنی کافر کے ساتھ بھی یہ سلوک جائز نہیں ہے کہ اس کے ساتھ جھوٹا وعدہ کر کے اور کوئی فریب دے کر اس کو اپنے قابو میں کر لیا جائے اور اس کے بعد پھر اس کو تکلیف پہنچائی جائے۔

بآہمی تعلقات میں تقویٰ کے دو بنیادی اصول ہیں۔ ایک اصول ہے عدل اور دوسرا پاس عہد۔ ان کو اگر آدمی اختیار کرے تو اجتماعی تقویٰ جو بآہمی تعلقات کا نام ہے، اس کا سارے کام سارا دائرہ اس کے اندر سست کر آ جاتا ہے۔

عدل کے لیے حکم دیا: يَأَيُّهَا الَّذِينَ أَمْنَقُوا لِئُلُوْقَوْنَى قَوْنِيَنَ لِلَّهِ شَهْدَآءَ بِالْقُسْطِ وَلَا يَجِدُ
مَنْكُمْ شَهَنَاثٌ قَوْمٌ عَلَى الْأَلْتَهْلُوكَ طَ إِغْدُلُوكَ فَهُوَ أَقْرَبُ لِلْتَّقْوَىٰ (المائدہ: ۸:۵) ”اے لوگو جو
ایمان لائے ہو، اللہ کی خاطر راستی پر قائم رہنے والے اور انصاف کی گواہی دینے والے بنو۔ کسی گروہ کی دشمنی
تم کو اتنا مشتعل نہ کر دے کہ انصاف سے پھر جاؤ۔ عدل کر دیہ خدا تری سے زیادہ مناسب رکھتا ہے۔“
یہاں کفار قریش کا ذکر تھا جنہوں نے مسلمانوں پر مظالم ڈھائے، گھروں سے نکالا، جنگ کے لیے اُمّہ کر
آئے۔ حج اور عمرے کا راستہ بند کر دیا۔ مسلمان وطن واپس نہیں جاسکتے تھے۔ اس سب کے باوجود یہ کہا گیا
ہے کہ دیکھو یہ کام تھیں اس پر مجبور نہ کر دے کہ تم بھی انھی کی طرح کا برتابا ان کے ساتھ کرنے لگو۔ مکہ سے
۱۳ سال مظالم برداشت کر کے مدینہ آئے جنگ کی اجازت ملی تو فرمایا: وَقَاتِلُوا فِي سَبِيلِ اللَّهِ الَّذِينَ
يُقَاتِلُونَكُمْ وَلَا تَعْتَدُوا طَ إِنَّ اللَّهَ لَا يُحِبُّ الْمُغْتَدِيِنَ (البقرہ: ۲:۱۹۰) ”اور تم اللہ کی راہ میں ان
لوگوں سے لڑو جو تم سے لڑتے ہیں مگر زیادتی نہ کرو کہ اللہ زیادتی کرنے والوں کو پسند نہیں کرتا۔“ یہ عدل کا
حکم تھا اور ہر معاملے میں عدل کرنے کا حکم تھا۔ مسلمان اور پوری امت مسلمہ بنائی ہی اس لیے گئی ہے کہ وہ
ہر معاملے میں عدل کے اوپر گواہ بن کر کھڑی ہو اور یہی تقویٰ کا راستہ ہے:

اے لوگو جو ایمان لائے ہو، انصاف کے علم بردار اور خداواسطے کے گواہ بنو۔ اگرچہ تمہارے انصاف
اور تمہاری گواہی کی زد خود تمہاری اپنی ذات پر یا تمہارے والدین اور رشتہ داروں پر ہی کیوں
نہ پڑتی ہو۔ فریق معاملہ خواہ مال دار ہو یا غریب اللہ تم سے زیادہ اُن کا خیر خواہ ہے۔ لہذا اپنی
خواہش نوں کی پیروی میں عدل سے باز نہ رہو۔ اور اگر تم نے لگی لپی بات کہی یا سچائی سے پہلو
بچایا تو جان رکھو کہ جو کچھ تم کرتے ہو اللہ کو اس کی خبر ہے۔ (النساء: ۲:۱۳۵)

دوسری چیز پاس عہد ہے کہ جو بات منہ سے نکل جائے اس کی پابندی ضروری ہے۔ کہیں بھی آدمی
عہد کرے، دوسرے انسان سے وعدہ کرے تو اس کا پورا کرنا ضروری ہے۔ اگر کوئی امانت پر دکی جائے اور
اس کی حفاظت کرنا اور لوٹانا اپنے ذمہ لے تو پابندی ضروری ہے اس لیے کہیں بھی عہد ہے۔

اجتماعی زندگی کے تقاضے

تقویٰ اور اجتماعی تقویٰ کا یہ دائرہ انسان کے درمیان معاملات کا ہے۔ دوسرا دائرہ اجتماعی زندگی

سے متعلق ہے۔ اس دائرے میں خاندان کا ادارہ بھی شامل ہے، اور مسلمان معاشرے میں جو تنظیمیں اور ادارے بنائے گئے ہیں، جو امت کے اندر موجود ہیں اور سب سے بڑھ کر حکومت اور ریاست کا ادارہ ہے، ان سب کے بارے میں بہت واضح کر کے یہ بات بتائی گئی ہے کہ اصل میں ان سب کا مدارس تقویٰ پر ہے جو ایک انسان دوسرے انسانوں کے ساتھ بر تا ہے۔ چنانچہ اگر ریاست کی مثال کو سامنے رکھا جائے تو حکمرانوں کے بارے میں بھی یہی بات کہی گئی کہ حکمران کا یہ فرض ہے کہ لوگوں کے ساتھ انصاف کرئے اور جو حکمران جھوٹ بولتا ہے یا بد عہدی کرتا ہے اس کے بارے میں کہا گیا ہے کہ یہ حکمران سیدھا جہنم میں جائے گا۔

ایک حدیث میں ہے کہ تین آدمی ایسے ہیں جن کو اللہ تعالیٰ بغیر کسی حساب کے آگ میں ڈال دے گا، یعنی ان کے اعمال لازماً ایسے ہوں گے کہ کسی حساب کی ضرورت نہیں پڑے گی۔ ان میں سے ایک امام کاذب ہے، یعنی لوگوں کا وہ قائد جو جھوٹ بولتا ہے۔ اسی طرح جو آدمی مسلمانوں کے کسی کام کا ذمہ دار بنا یا جائے اور اس کے بعد وہ اس کام میں لوگوں کو دھوکا اور فریب دے اور ان کے ساتھ معاملہ ٹھیک نہ کرئے فرمایا کہ فلیس منا، یعنی وہ ہم میں سے نہیں ہے اور یہ بھی تقویٰ کے خلاف ہے۔ ماں و دولت اگر عوام کا ہے تو وہ ایک امانت ہے، اس کے بارے میں یہ ہے کہ اگر کسی نے ایک رسی اور ایک چادر یا عبا بھی اس میں سے خیانت کر لی تو یہ اس کو جہنم میں لے جائے گی۔ یہ ماں کے بارے میں اور لوگوں کے حقوق کے بارے میں اختیاطیں ہیں اور حکومت کے عہدے داروں کے لیے بھی۔ اس میں یہ تخصیص نہیں ہے کہ جو آدمی حکومت کے منصب پر فائز ہو بلکہ فرمایا: من ولی من امر المسلمين، جس کو مسلمانوں کے کسی کام کی ذمہ داری پر درکردی گئی۔ ان سب پر تقویٰ کے یہ حدود لازم آتے ہیں۔

پچھے چلنے والوں کا آگے چلنے والوں سے جو تعلق ہے، اس کے بارے میں بھی احکام واضح طور پر بیان کیے گئے ہیں اور ہدایات دی گئی ہیں۔ سورہ جمrat کے درمیان کا حصہ مسلمان اور مسلمان کے باہمی تعلقات کے بارے میں ہے، اور شروع کا حصہ مسلمانوں کا اپنے رسول سے تعلق کے بارے میں ہے۔ امت میں سے کوئی آدمی وہ مقام تو حاصل نہیں کر سکتا جو اللہ کے رسول کو حاصل تھا لیکن جو افراد قیادت کر رہے ہوں، ایک درجے میں ان کے حوالے سے قیاس کیا جا سکتا ہے۔ جو لوگ بھی آگے چلنے والے ہوں، ان سے اپنی بات منوانے پر ضد کرنا، اپنی بات پر مصر ہونا، اپنی بات پر اڑ جانا اور یہ کوشش کرنا کہ ہماری بات ہی مانی جائے، اسی کے لیے آدمی اپنی آواز اور پیغامی کرتا ہے، لڑتا بھڑتا ہے، اگرچہ یہ بے ادبی رسول اللہ کی شان میں بے ادبی تھی، لیکن جو مرض تھا وہ دراصل ان اجڑ گنوار سرداروں کا تھا جو صحیح معنوں میں ایمان تو نہیں

لائے تھے لیکن اسلام کا غلبہ دیکھ کر مومن ہو گئے تھے اور اب یہ چاہتے تھے کہ ان کی بات سنی جائے، ان کا مشورہ مانتا جائے، ان کو مغلبوں کے اندر برتری دی جائے، انھیں پہلے بلا یا جائے تو اس سب کے بارے میں سورہ مجرات کے شروع میں کہا گیا ہے کہ وَاتَّقُوا اللَّهُ "اللہ سے تقویٰ اختیار کرو"۔ اس کے بعد یہ واضح کیا گیا کہ تقویٰ تو وہ ہیں جو اللہ اور اس کے رسول سے اپنے آپ کو آگئے نہیں بڑھاتے، مقدم نہیں کرتے، ان کے مقابلے میں اپنی آوازوں کو پست رکھتے ہیں، بات سلیقے سے کرتے ہیں، بات سننے کے لیے بھی تیار ہوتے ہیں۔ ان کے بارے میں فرمایا: أُولَئِكَ الظَّيْنَ امْتَحِنُ اللَّهَ قُلُوبُهُمْ لِلتُّقْوَىٰ ط (الحجرات ۳:۲۹) ان کے دلوں کو اللہ تعالیٰ نے تقویٰ کے لیے آزمایا ہے اور جانچ لیا ہے۔

زیادتی پر بدله

اجتیاعی تقویٰ کے یہ مختلف پہلو میں نے آپ کے سامنے رکھے ہیں۔ سب سے زیادہ تفصیل کے ساتھ انسان اور انسان کے درمیان تعلق پر گفتگو کی گئی ہے۔ پھر اجتیاعیت کے بارے میں کچھ اشارات آپ کے سامنے رکھے گئے ہیں۔ اس کے اندر جو اصل بات تھی وہ میں نے شروع میں کہی تھی وہ یہ تھی کہ کسی قسم کی بھی ایسی ایذا پہنچانا جس کی کوئی مخالفیش شریعت میں دین کے کسی واضح حکم کے تحت نہ نہکی ہو، اس کی کوئی مخالفیش تقویٰ کے ساتھ نہیں ہے۔ بدله لینے کی اجازت ہے۔ مگر جب بدله لینے کی نیت ہوتی ہے اور بدله لینے کا جذبہ غالب ہوتا ہے تو آدمی زیادتی کر جاتا ہے۔ اس کے بارے میں بھی واضح ہدایات ہیں کہ اگر آدمی بدله بھی لے تو اتنا ہی لے جتنی کہ اس کے اوپر زیادتی کی گئی ہو۔ قرآن مجید میں خود یہ بات واضح کی گئی ہے کہ جس پر زیادتی کی گئی ہے اس کو بدله لینے کا حق ہے لیکن اتنا ہی حق ہے جتنی اس کے ساتھ زیادتی کی گئی ہے۔ اگر کہیں وہ بڑھ لیا تو پھر اس کے اوپر اپنے عمل کا دبال آجائے گا۔ اس لیے بہتر یہ ہے آدمی معاف کر دے اور اصلاح کرے، صلح کر لے۔ فَمَنْ عَفَا وَأَصْلَحَ فَأَجْرُهُ عَلَى اللَّهِ ط (الشوری ۲۰:۲۲) ”پھر جو کوئی معاف کر دے اور اصلاح کرے اس کا اجر اللہ کے ذمے ہے۔“ یہ اس سے بہتر ہے کہ آدمی بدله لے کیونکہ بدله لینے میں کوئی ضمانت نہیں ہے کہ انسان اتنا ہی بدله لے گا جتنا کہ اس کے اوپر کی ہوئی زیادتی یا ظلم کا ہونا چاہیے۔

حضرت عائشہؓ سے روایت ہے کہ ایک صاحب حضورؐ کی خدمت میں آئے اور کہا کہ حضورؐ میرے بہت سارے خادم، نوکر اور غلام ہیں۔ وہ میرا کام کرتے ہیں لیکن مجھے جھوٹا بھی ہاتے ہیں، کام چوری بھی کرتے ہیں، کام پورا نہیں کرتے، مال بھی چراتے ہیں اور میری نافرمانی بھی کرتے ہیں۔ میرے اور ان کے درمیان معاملہ کس طرح ہو گا؟ آپؐ نے فرمایا: دیکھو تمہارے جو اعمال ہیں، تم نے ان کو جو سزا دی، ان کو

برا بھلا کہا، وہ ایک طرف رکھے جائیں گے، اور انہوں نے جو تمہارے ساتھ زیادتیاں کی ہیں وہ دوسرا طرف رکھی جائیں گی۔ اگر دونوں برابر ہیں تو تم چھوٹ جاؤ گے لیکن اگر تم نے بدلتے میں زیادتی کی ہو گئی تو پھر جتنی بھی زیادتی کی ہو گئی تم سے اس کا قصاص لیا جائے گا اور تمھیں اس کا بدلہ دینا پڑے گا۔ یہ سن کرو وہ صاحب دور جا کر بیٹھ گئے اور رو نے دھونے لگے کہ میں تو تباہ و بر باد ہو گیا۔ پھر حضور نے ان کو بلا یا اور کہا کہ تم نے قرآن مجید میں یہ آیت نہیں پڑھی کہ وَنَصَّعَ الْمَوَازِينَ الْقِسْطَ لِيَوْمَ الْقِيَمَةِ فَلَا تُظْلَمُ
 نَفْسٌ شَيْئًا طَ وَإِنَّ كَانَ مُثْقَالَ حَبَّةٍ مِنْ خَزْدَلٍ أَثْيَابَهَا طَ وَكَفَى بِنَا حَسِيبَيْنَ ۝ (الاثیابا
 ۲۱: ۳۷) ”قیامت کے روز ہم ٹھیک ٹھیک تو نہ والے ترازو رکھ دیں گے، پھر کسی شخص پر ذرہ برابر ظلم نہ ہو گا۔ جس کا رائی کے دانے برابر بھی کچھ کیا دھرا ہو گا وہ ہم سامنے لے آئیں گے اور حساب لگانے کے لیے ہم کافی ہیں۔“ اس پر انہوں نے کہا کہ حضور اب اس کے بعد تو اس کے علاوہ کوئی راستہ نہیں ہے کہ میں ان سب کو معاف کر دوں اور ان سب کو آزاد کر دوں۔ چنانچہ آج میں نے ان سب کو آزاد کر دیا۔

بدلہ لینے کا معاملہ بھی یہی ہے کہ اگر ایک کوڑا بھی زیادہ مارا جائے گا تو اس کوڑے کا قصاص اور بدلہ انسان سے لیا جائے گا۔ بدلہ لینے میں جو جذبہ پہنچا ہے وہ آدمی کو بھی غیبت پر آمادہ کرتا ہے، کبھی زیادتی پر آمادہ کرتا ہے، وہ اسے حد میں بیٹھا کر دیتا ہے کہ مجھے یہ نقصان پہنچا، میری عزت پر یہ حرفاً آیا، اس نے میرا یہ حق مار لیا، اس نے میرے اوپر یہ ظلم کیا اور اس طرح غیظ و غضب میں اور غصے و انتقام کے جذبے میں آدمی حق سے نکل جاتا ہے۔ خواہ مال کی حرمس میں آدمی دوسرا کے حقوق مارے یا انتقام یا بدلہ لینے کی نیت سے اقدام کرے یا انسان اور انسان کے درمیان تعلقات کا سب سے نازک معاملہ ہے۔ بہت ساری احادیث سے اس بات کو واضح کیا جا چکا ہے کہ عبادات سے زیادہ یہ چیز اہم ہے کہ انسان کسی دوسرا سے انسان پر زیادتی نہ کرے اور اسے اذیت نہ پہنچائے اور یہی انسان کا امتحان ہے کہ وہ دنیا میں اللہ کے خوف سے آپس میں صلح و مغافلی سے رہیں۔

ایمان اور تقویٰ کی روشن

جب اللہ تعالیٰ نے فرشتوں کے سامنے اس بات کا اعلان کیا کہ میں زمین میں اپنا ناسب بنا نے والا ہوں تو فرشتوں نے کہا تھا کہ کیا آپ کوئی ایسی مخلوق بنارہے ہیں جو خون بھائے گی اور زمین میں فساد چائے گی؛ جب کہ تسبیح و تقدیس کا کام تو ہم کرنے رہے ہیں۔ سمجھو اور رکوع کوئی ایسا کام نہیں جس کے کرنے والے موجود نہ ہوں۔ ایک حدیث میں ہے کہ آسان پر کوئی چار انج کی جگہ بھی خالی نہیں ہے جہاں پر کوئی فرشتہ رکوع میں نہ ہو، سجدے میں نہ ہو، تسبیح نہ کر رہا ہو، حمد نہ کر رہا ہو، یا انگریز نہ پڑھ رہا ہو۔

در اصل اللہ نے خلیفہ تو اس لیے بنا یا تھا کہ وہ اللہ کی خلافت کی ذمہ داری سنپھال کر یہاں پر عدل قائم کرے اور فساد سے بچائے۔ انسان، انسان کا خون نہ بھائے، اس کی عزت پر حملہ نہ کرے، اس کے مال کو غصب نہ کرے۔ یہی در اصل، اصل امتحان ہے اور یہی انسان سے مقصود ہے، اور اسی سے تقویٰ کا وہ دائرہ بنتا ہے جو پوری زندگی کے اوپر حاوی ہے۔ اگر یہ دائرہ ہاتھ سے چھوٹ جائے، اس میں کوتا ہی ہو، تو پھر عبادات اس کا مداوا نہیں کر سکتیں بلکہ پوری عبادات آدمی سے جھینکی جاسکتی ہیں۔ اگر یہی ایک بات آدمی کو یاد رہے کہ ہر مظلوم انھوں کر کھڑا ہو جائے گا اور جس ظلم کے لیے میرے پاس کوئی معقول توجہ نہیں ہوگی اس پر مجھے سزا دی جائے گی تو یہ بہت ساری برا نیکوں کے ارتکاب سے اسے روک سکتی ہے۔

ایک دفعہ امام ابوحنینؓ سے کسی نے کہا کہ فلاں آدمی نے آپ کی غیبت یا برائی کی ہے تو انہوں نے اس کو ایک طشت میں سمجھو گئیں تھے کہ طور پر سمجھو گئیں اور اس سے کہا کہ آج تم نے اپنی بہت ساری نیکیاں میرے حوالے کر دی ہیں۔ میں اس کا کوئی بدلتہ تو نہیں دے سکتا البتہ یہ کچھ سمجھو گئیں تھے کہ طور پر تمھیں سمجھو رہا ہوں۔

پس جو آدمی بھی زیادتی کرتا ہے در اصل اپنی نیکیوں سے ہاتھ دھو بیٹھتا ہے، اس کے اعمال نے میں سے نیکیاں کم ہوتی جاتی ہیں۔ دوسری طرف دنیا کی زندگی بھی فساد اور بے چینی کا شکار ہوتی ہے اور دل بھی جتنا ہے، کبھی حد کی آگ میں، کبھی انتقام کی آگ میں اور کبھی بے اطمینانی کی آگ میں۔ جیسا کہ کہا گیا ہے کہ حسد اور حسد کی آگ، اور دوسرا سے بدلہ لینے کی آگ ان کی بنیاد پر آدمی وہ کام کر گزرتا ہے جو اس کی ساری نیکیوں کو غارت کر دیتا ہے، اور جلا کر بھسم کر دیتا ہے۔ یہی وہ بیماریاں ہیں جو نیکیوں کو آگ کی طرح کھالیتی ہیں۔ ایک بار جب تعلقات کے اندر فساد پیدا ہو جائے تو اس کے بارے میں نبی کریمؐ نے فرمایا ہے کہ یہ فساد استرے کی طرح ہے، اور یہ ایسا استر ہے جو سر کے بال ہی نہیں صاف کرتا بلکہ یہ پورے دین کو موٹڈالاتا ہے۔

خدا کی انعامات اور بشارتوں کا سبب

اجتیٰعی تقویٰ کا یہ وہ پہلو ہے کہ جو ہر وقت نگاہوں کے سامنے رہنا چاہیے اور جس کی فکر کرنا چاہیے، اس لیے کہ نماز، روزہ اور مختلف عبادات اس وقت تک کام نہیں آتیں جب تک کہ تقویٰ کا یہ کردار تکمیل نہ پائے۔ یہی تقویٰ ساری خوبیوں اور بھلائیوں کا ماحصل ہے۔ اللہ تعالیٰ نے دنیا اور آخرت میں اپنی ساری بشارتیں اور سارے انعامات تقویٰ کے ساتھ وابستے کیے ہیں۔ وہ قویں زمین اور آسمان کی ساری کی ساری

برکات سے مالا مال ہوں گی جو تقویٰ کی روشن اختیار کریں۔ ”اگر بستیوں کے لوگ ایمان لاتے اور تقویٰ کا راستہ اختیار کرتے تو ہم ان کے اوپر آسانوں سے بھی اور زمین سے بھی برکتوں کے دروازے کھول دیتے“ (اعراف: ۷۶)۔ اور جہاں تک آخرت کا معاملہ ہے تو بار بار کہا گیا ہے کہ جنت تو ہم نے بنائی ہی متفقین کے لیے ہے: أَعْدَثُ لِلْمُتَقِّيِّينَ ۝ (آل عمرن: ۳۳) ”یہ جنت متفقین کے لیے تیار کی گئی ہے۔“ اُن المُتَقِّيِّينَ فِي جَنَّةٍ وَنَعِيمٍ ۝ (الطور: ۵۲) ”متفقی لوگ وہاں باغوں اور نعمتوں میں ہوں گے۔“ یہ جنت انھی کی وراشت ہے جو تقویٰ کی روشن اختیار کریں۔

تقویٰ کا مفہوم آپ کے سامنے ہے۔ اصل میں تو یہ دل کی دھڑکن، دل کا یہ اندریشہ اور خوف ہے کہ کوئی ایسی بات منہ سے نہ لٹکے اور کوئی ایسا کام سرزد نہ ہو جائے جو اللہ کو ناراض کرنے والا ہو۔ پھر یہ احساس ہے کہ اللہ کو ناراض کرنے والے کاموں میں سے وہ کون سے کام ہیں جو اُس کو زیادہ ناراض کرنے والے اور زیادہ غصب میں لانے والے ہیں۔ یہ بات بھی جانتا چاہیے کہ دراصل جو چیزیں حرام کی گئی ہیں وہ صرف کھانے پینے، اوڑھنے چھوٹنے کی حد تک نہیں ہیں بلکہ انسانی معاملات اور تعلقات میں بھی اللہ تعالیٰ نے بے شمار چیزیں حرام کی ہیں اور بے شمار چیزیں فرائض میں داخل کی ہیں۔ جو آدمی عبادات میں، اور کھانے پینے میں تو حلال و حرام کی پابندی کرتا ہے لیکن معاملات میں حلال و حرام کی پروانیں کرتا، تو وہ بھی اسی طرح گناہ کار ہوتا ہے جس طرح نماز چھوڑنے والا یا کوئی سود کھانے والا یا شراب پینے والا گناہ کار ہوتا ہے۔ درحقیقت مومن کے ضمیر کو توایک ترازو کی مانند ہوتا چاہیے کہ اگر ذرا سا بال برابر بھی کوئی وزن بڑھ جائے، کسی پر ٹلم کا، کسی پر زیادتی کا، کسی حق کے ادا کرنے میں کوتاہی کا، تو ترازو فوراً جھک جائے اور اس کے ضمیر میں خلش پیدا ہو۔

إِنَّ الَّذِينَ اتَّقُوا إِذَا مَسَّهُمْ طَغْفَتْ قَنَ الشَّيْطَنِ تَذَكَّرُوا فَلَذَا هُمْ مُبْحَرُونَ ۝ (اعراف: ۷۰)

حقیقت میں جو لوگ متفقی ہیں ان کا حال تو یہ ہوتا ہے کہ بھی شیطان کے اثر سے کوئی راخیاں اگر انھیں چھوکھی جاتا ہے تو فوراً چوکے ہو جاتے ہیں اور پھر انھیں صاف نظر آنے لگتا ہے کہ ان کے لیے صحیح طریق کار کیا ہے۔

اللہ تعالیٰ ہم سب کو اس پر عمل کی توفیق عطا فرمائے۔ آمین (کیسٹ سے تدوین: امجد عباسی)